



முதலமைச்சர் மு.க.ஸ்டாலின் அவர்களை நேற்று (6.5.2025) முகாம் அலுவலகத்தில், நமர் பிரகாஷ்ராஜ் அவர்கள் மரியாதை நிமித்தமாக சந்தித்து பேசினார். உடன், துணை முதலமைச்சர் உதயநிதி ஸ்டாலின் அவர்கள் உள்ளார்.



நெல்லை மாவட்டம் பாளையங்கோட்டை வட்டம் குலவணிகர்புரம் கிராமம் பொருளை அருங்காட்சியகம் அமைக்கும் பணிகள் நடைபெற்று வருவதை பொதுப்பணித்துறை அமைச்சர் எ.வ.வேலு முன்னேற்ற பணிகள் குறித்து ஆய்வு செய்தார். உடன் மாவட்ட ஆட்சியர் சுசுமார் நெல்லை கிழக்கு மாவட்டச் செயலாளர் ஆவடையப்பன், மத்திய மாவட்டப் பொறுப்பாளர் அப்துல் ஹுபைஸ் எம்.எல்.ஏ., முன்னாள் அமைச்சர் மைதீன் கான், மேயர் ராமகிருஷ்ணன், துணை மேயர் ராஜ், பொதுப்பணித்துறை முதன்மை தலைமை பொறியாளர் மணிவண்ணன் உள்பட பலர் உள்ளனர்.



நெல்லை மாவட்டம் பாளையங்கோட்டை மாவட்ட தொழில் மையம் அருகில் 3 ஏக்கர் பரப்பளவில் ரூபாய் 75 கோடி மதிப்பீட்டில் நவீன நூலகம் அமைப்பதற்காக இடம் தொடர்பாக பொதுப்பணிகள் நெடுஞ்சுரைகலை மற்றும் சிறு துறைமுகங்கள் துறை அமைச்சர் எ.வ. வேலு, மாவட்ட ஆட்சியர் சுசுமார் நெல்லை கிழக்கு மாவட்ட செயலாளர் ஆவடையப்பன், மத்திய மாவட்டப் பொறுப்பாளர் அப்துல் ஹுபைஸ் எம்.எல்.ஏ., முன்னாள் அமைச்சர் மைதீன் கான், மேயர் ராமகிருஷ்ணன், துணை மேயர் ராஜ், பொதுப்பணித்துறை முதன்மை பொறியாளர் மணிவண்ணன் ஆகியோர் முன்னிலையில் பார்வையிட்டு ஆய்வு செய்தார்.



தி.மு.க. தணிக்கைக் குழுக் கூட்டம்!

கழகப் பொருளாளர் டி.ஆர்.பாலு எம்.பி. அறிவிப்பு!

தி.மு.க. தணிக்கைக்குழுக் கூட்டம், வருகிற 2025 மே 13, 14, 15 (செவ்வாய், புதன், வியாழன்) ஆகிய நாட்களில் சென்னை, அண்ணா அறிவாலயத்தில் உள்ள கழக அலுவலகத்தில் நடைபெறும்.

அதுபோது தணிக்கைக் குழு உறுப்பினர்கள் அனைவரும் தவறாது கலந்து கொள்ளுமாறு கேட்டுக் கொள்கிறேன்.

"அண்ணா அறிவாலயம்"
சென்னை - 600018

டி.ஆர்.பாலு எம்.பி.
பொருளாளர்
தி.மு.க.

தங்கத் தமிழ் தந்த பாவேந்தரின் புகழ் ஓங்குக! தமிழர் வெல்க!

பாவேந்தரின் கருத்துகளை எல்லோரிடமும் தொடர்ந்து கொண்டு செல்லுங்கள்! முதல்வர் மு.க.ஸ்டாலின் - வலைதளப்பதிவு!

சென்னை, மே 7 - முதலமைச்சர் மு.க.ஸ்டாலின் அவர்கள் சென்னையில், பாவேந்தர் பாரதிதாசன் அவர்களின் பிறந்த நாளை முன்னிட்டு நடைபெற்ற "தமிழ் வார விழா" நிறைவு விழா வில், 5 தமிழறிஞர்களின் நாட்டுடைமையாக்கப்பட்ட நூல்களுக்கு நூலுரிமைத் தொகை மற்றும் பல்வேறு போட்டிகளில் வெற்றி பெற்ற மாணவர்களுக்கு பரிசுகள் வழங்கிய பின் வெளியிட உள்ள சமூக வலைதளப் பதிவு வருமாறு:-

திராவிட இன எழுச்சி பொங்கும்

தமிழ் உணர்வு பெண் விடுதலை சமத்துவம் சமூகநீதி தமிழ் இலக்கிய அழகியல் தமிழர் வாழ்வியல் ஆகியவற்றுக்கு அடையாளம் பாவேந்தர் பாரதிதாசன்!

எங்கும் அவர் கவிதைகள் முழங்கிடக் கண்டு உள்ளம் பொங்குகிறது, பெருமகிழ்ச்சியால்; பேருணர்ச்சியால்! தமிழர் குருதியில் பாவேந்தரின் வரிகள் கலந்தோட வேண்டியது காலத்தின் தேவை!

தமிழ்நாடெங்கும் நடைபெற்ற தமிழ்வாரவிழாவில் பங்கெடுத்த இளைஞர் பட்டாளமே...

பாவேந்தரால் பரிசுகள் வென்றீர்; வாழ்த்துகள்! இது போதுமா?

நம்முடைய களம் பெரிது அதில் நாம் பெறவுள்ள பரிசு அதனினும் பெரிது! தொடர்ந்து கொண்டு செல்லுங்கள் பாவேந்தரின் கருத்துகளை எல்லோரிடமும்! தங்கத்தமிழ் தந்த அவரது புகழ் ஓங்குக! தமிழர் வெல்க! இவ்வாறு, அவ்வலைதளப்பதிவில், முதல்வர் மு.க.ஸ்டாலின் அவர்கள் குறிப்பிட்டுள்ளார்.

இந்திய மீனவர்கள் மீது இலங்கை கடற்படை மீண்டும் தாக்குதல்கள் நிகழ்த்தா வண்ணம் பாதுகாப்பை உறுதி செய்தீர்வீர்!

கைப்பற்றப்பட்ட மீன்பிடிப் படகுகளை வேறு தேவைகளுக்குப் பயன்படுத்துவதை தடுத்தீர்வீர்!

ஒன்றிய வெளியுறவுத்துறை அமைச்சருக்கு - முதல்வர் மு.க.ஸ்டாலின் கடிதம்!

சென்னை, மே 7 - இலங்கைக் கடற்படைமீனரால், தமிழ்நாட்டின் கடலோர மீனவ மக்களிடையே பெரும் துயரத்தை ஏற்படுத்தி வரும் சில பிரச்சினைகள் குறித்தும், அதனை தடுத்திட தேவையான அனைத்து நடவடிக்கைகளையும் மேற்கொள்ள வலியுறுத்தி முதலமைச்சர் மு.க.ஸ்டாலின் அவர்கள் ஒன்றிய வெளியுறவுத் துறை அமைச்சர் எஸ்.ஜெய்சங்கர் அவர்களுக்கு நேற்று முன்தினம் (5.5.2025) கடிதம் எழுதியுள்ளார்.

அதன் விவரம் வருமாறு:- இந்திய மீனவர்கள் மீது தொடர்ச்சியாக தாக்குதல்கள் சமீப காலமாக இந்திய மீனவர்கள் மீது அடையாளம் தெரியாத இலங்கைகையச் சேர்ந்த நபர்களால் தாக்குதல் நடத்தப்படும் சம்பவங்கள் அதிகரித்து வருகிறது என்று குறிப்பிட்டுள்ள முதலமைச்சர் அவர்கள், கடந்த மே 2-ஆம் தேதி நாகப்பட்டினம் மாவட்டத்தின் கடலோர கிராமங்களைச் சேர்ந்த 23 மீனவர்கள் மற்றும் அவர்களது 5 நாட்டிப் படகுகள் கடலில் அடையாளம் தெரியாத இலங்கைகையச் சேர்ந்தவர்களால் வெவ்வேறு சம்பவங்களில் தாக்கப்பட்டனர் என்றும் அவர்களின் ஜி.பி.எஸ். கருவிகள், கைப்பேசிகள், வி.எச்.எப்.உபகரணங்கள், ஐஸ் பெட்டிகள், இயந்திர பாகங்கள், இன்வென்டரி பேட்டிகள், அடுப்பு, சுமார் 470 கிலோ மீன்பிடி வலைகள், தங்கம் மற்றும் வெள்ளி நகைகள் போன்ற தனிப்பட்ட

உடைமைகளும் பறிக்கப்பட்டன என்றும் தெரிவித்துள்ளார். மீனவர்களின் வாழ்வாதாரத்தைப் பாதிக்கும் இதுபோன்ற சம்பவங்கள் மீண்டும் நிகழாமல் இருக்கவும், தாக்குதல் நடத்தியவர்கள் இதுபோன்ற செயல்களில் ஈடுபடுவதைத் தடுக்கவும், இந்தியாவிலும் இலங்கையிலும் உள்ள தொடர்புடைய அதிகாரிகளிடம் இப்பிரச்சனையை எடுத்துச் சென்று உரிய நடவடிக்கைகளை மேற்கொள்ள தனது கடிதத்தில் கேட்டுக் கொண்டுள்ளார்.

பறிமுதல் செய்யப்பட்ட படகுகளை சேதப்படுத்தாமல் திரும்ப வழங்குதல் இலங்கை மீன்பிடி மற்றும் நீரியல் வளங்கள் துறை (DFAR) பரிந்துரைக்கு ஏற்ப, செயற்கை பவளப் பாறை அமைப்புகளை உருவாக்கும் திட்டத்தின் ஒரு பகுதியாக, 2022 மற்றும் 2023-ஆம் ஆண்டுகளில் இந்திய மீனவர்களிடமிருந்து பறிமுதல் செய்யப்பட்ட 34 மீன்பிடிப் படகுகளை உடைத்து கடலில் மூழ்கடிக்க உள்ளதாகவும், மீன்பிடி படகுகளை நம்பியுள்ள மீனவர்களின் வாழ்வாதாரத்திற்கு இதனால் பேரிழப்பு ஏற்படுவதைத் தவிர்க்கவும், தமிழக மீனவர்களிடமிருந்து பறிமுதல் செய்யப்பட்ட படகுகளை இலங்கை அரசு திரும்ப ஒப்படைக்க உரிய நடவடிக்கை எடுக்க வேண்டுமென்றும் தனது கடிதத்தில் கேட்டுக் கொண்டுள்ளார்.

விடுவிக்கப்பட்ட படகுகளை விரைந்து திரும்ப வழங்க நடவடிக்கை 05.05.2025 அன்றைய

நிலவரப்படி தமிழக மீனவர்களுக்குச் சொந்தமான 229 மீன்பிடிப் படகுகள் இலங்கை அரசின் கட்டுப்பாட்டில் உள்ளன என்று சுட்டிக்காட்டியுள்ள முதலமைச்சர் அவர்கள் இலங்கை நீதிமன்றங்களால் விடுவிக்கப்பட்ட 12 மீன்பிடி படகளுடன் 101 மீனவர்களையும், 14 மீட்டிப் படகுகள் மூலம் இந்தியாவிற்கு கொண்டுவரதற்கு ஏற்கனவே தமிழ்நாடு அரசு மத்திய அரசுக்கு அனுப்பியுள்ள கருத்துருவிற்கு ஒன்றிய வெளியுறவு அமைச்சகம் விரைவில் நடவடிக்கை எடுத்து உதவிமென்று நம்புவதாக தனது கடிதத்தில் குறிட்டுள்ளார்.

இந்த முக்கியப் பிரச்சினைகளை இலங்கை அரசிடம் எடுத்துச் சென்று, இந்திய மீனவர்களின் பாதுகாப்பை உறுதி செய்யவும், இதுபோன்ற தாக்குதல்கள் மீண்டும் நடைபெறாமல் தடுக்கவும், கைப்பற்றப்பட்ட மீன்பிடிப் படகுகளை சேதப்படுத்தி கடலில் மூழ்கடிப்பதைத் தடுக்கவும், இலங்கை அரசால் கைது செய்யப்பட்ட மீனவர்களையும், 229 மீன்பிடிப் படகுகளையும் மீட்டுக் கொண்டு வருவதற்குத் தேவையான அனைத்து நடவடிக்கைகளையும் விரைந்து எடுக்கவும் வலியுறுத்தி தமிழ்நாடு முதலமைச்சர் அவர்கள் ஒன்றிய வெளியுறவுத் துறை அமைச்சர் அவர்களுக்கு எழுதியுள்ள கடிதத்தில் கேட்டுக் கொண்டுள்ளார். இவ்வாறு அதில் கூறப்பட்டுள்ளது.

காஞ்சி தெற்கு மாவட்ட செயற்குழுக் கூட்டம்!

காஞ்சிபுரம், மே 7 - ஐந்தாம் ஆண்டில் அடியெடுத்து வைக்கும் திராவிட நாயகருக்கு வாழ்த்துக்கள் என காஞ்சி தெற்கு மாவட்ட கூட்டத்தில் தீர்மானம் நிறைவேற்றப்பட்டது. மாவட்டக் கழக செயலாளர் க.சுந்தர் எம்.எல்.ஏ. அறிவித்துள்ளார்.

காஞ்சி தெற்கு மாவட்ட

அரசு செயற்குழுக் கூட்டம் கருங்குழி முருத்தன் மகாலில் மாவட்டக் கழக அவைத் தலைவர் ச.இனியரசு தலைமையில் நடைபெற்றது. மாவட்டச் செயலாளர் க.சுந்தர் எம்.எல்.ஏ. அவைவரையும் வரவேற்று பேசினார். இக்கூட்டத்தில் மாவட்ட துணை செயலாளர்கள் டி.வி.

கோகுலகண்ணன், க.செல்வம் எம்.பி, திருமதி கு.மலர்விழி குமார், மாவட்ட பொருளாளர் சன்பிரான்ட் ஆறுமுகம், சட்டமன்ற உறுப்பினர் சி.வி.எம். பி.எழிலரசன், தலைமைச் செயற்குழு உறுப்பினர்கள் டாக்டர் ஆர்.டி.அரசு, எம்.எஸ்.சுசுமார், மாநில தொண்டரணி

சுசுமாரன், மாநில வர்த்தக அணி துணை செயலாளர் வி. எஸ். ராமகிருஷ்ணன், காஞ்சிபுரம் மாநகர செயலாளர் சிகே.வி.தமிழ்ச்செல்வன், செங்கல்பட்டு திருமதி செம்பருத்தி துர்கேஷ், காஞ்சிபுரம் மேயர் திருமதி மகாலட்சுமி யுவராஜ், வெளிச்சாடு ஏழுமலை, எஸ்.டி. பிரேமச்சந்த், எஸ்.உசேன், எஸ்.கே.ராஜேந்திரன், எஸ்.சிகா உள்ளிட்ட பலர் கலந்துகொண்டனர்.

234
தொகுதிகளும்
சமச்சீரான
வளர்ச்சி
9.69%
தமிழ்நாட்டின்
பொருளாதார
எழுச்சி
**1 டிரில்லியன்
டாலர்**
பொருளாதாரத்தை
நோக்கி வயிநடத்தி

இந்திய ஒன்றியமே
வியக்கும் வண்ணம்
நூற்றாண்டு சாதனைகளை
நான்காண்டில் செயல்படுத்திய
**சரித்திர சாதனை
நாயகரே!**
நன்றியுடன் வணங்குகிறோம்...

சா.சி.சிவசங்கர் B.E., MBA.,
தமிழ்நாடு அரசு போக்குவரத்துத் துறை அமைச்சர் (ம)
மீன்சாத்துறை அமைச்சர்,
மாவட்ட அமைச்சு செயலாளர் - அரியலூர்.

க.சொ.க.கண்ணன் M.Com.,
வெயங்கொண்டம் சட்டமன்ற உறுப்பினர்,
ஒன்றிய அரசு செயலாளர், தாயகம் கழகம்.

வெயங்கொண்டம் சட்டமன்ற தொகுதி, அரியலூர் மாவட்டம்.